

Opinjoni tal-Kumitat tar-Reġjuni dwar “Il-kisba ta’ zona ta’ libertà, sigurtà u ġustizzja għaċ-ċittadini tal-Ewropa – Pjan ta’ azzjoni li jimplementa l-programm ta’ Stokkolma”

(2011/C 42/10)

IL-KUMITAT TAR-REĠJUNI

- jixtieq jikkontribwixxi, fil-kuntest tal-governanza f’diversi livelli u b’kollaborazzjoni mill-qrib mal-Aġenzija tal-Unjoni Ewropea għad-Drittijiet Fundamentali, għal “kultura tad-drittijiet fundamentali” haġja;
- jinnota li l-awtoritajiet lokali u reġjonali, bhala l-eqreb livell taċ-ċittadini, huma partikolarment marbutin li jimplementaw il-prinċipji tal-partecipazzjoni kif inhuma definiti fit-Trattat ta’ Lisbona kif ukoll fil-kostituzzjonijiet nazzjonali u reġjonali, u għalhekk, fost affarijiet oħra, jitlob li jiġu analizzati il-possibbiltajiet globali li jeżistu għall-partecipazzjoni taċ-ċittadini tal-Unjoni fl-elezzjonijiet organizzati fl-Istat Membru fejn għandhom ir-residenza tagħhom;
- jiġbed l-attenzjoni għall-bini ta’ fiduċja u għarfien wiesa’ tas-sistemi legali ta’ Stati Membri oħra fl-implimentazzjoni tal-Programm ta’ Stokkolma, li għalih l-awtoritajiet lokali u reġjonali jkunu jistgħu jikkontribwixxu wkoll permezz tas-shubijiet ma’ bliet u reġjuni oħra;
- jiġbed l-attenzjoni għar-rwol importanti tal-awtoritajiet lokali u reġjonali fil-prevenzjoni tal-kriminalità u jitlob li jiġu involuti minn kmieni fl-evalwazzjoni tan-Netwerk Ewropew għall-Prevenzjoni tal-Kriminalità kif ukoll fit-twaqqif ta’ Osservatorju tal-Prevenzjoni tal-Kriminalità u fil-kuncett tal-prevenzjoni u tal-ġlieda kontra l-kriminalità organizzata permezz ta’ approċċ amministrattiv;
- fir-rigward tad-dimensjoni soċjali tal-migrazzjoni relatata mal-faqar li qiegħda dejjem tikber, jerga’ jenfasisza l-htieġa li tinholq, bi qbil mal-awtoritajiet lokali u reġjonali, politika Ewropea dwar l-asil u l-immigrazzjoni msejsa fuq id-drittijiet tal-bniedem, is-solidarjetà u r-responsabbiltà u għalhekk ikun favur il-holqien ta’ pożizzjoni ta’ responsabbli Ewropew għall-migrazzjoni, ir-refuġjati u l-integrazzjoni fil-Parlament Ewropew, li b’mod partikolari jiehu hsieb il-problemi speċifiċi ta’ persuni minn pajjiżi terzi.

Relatur:	Holger Poppenhäger (DE/PSE), Ministru tal-Ġustizzja tal-Freistaat Thüringen
Dokument ta' referenza:	Il-kisba ta' zona ta' libertà, sigurtà u ġustizzja għaċ-ċittadini tal-Ewropa – Pjan ta' azzjoni li jimplementa l-Programm ta' Stokkolma COM(2010) 171 finali

I. RAKKOMANDEZZJONIJIET TA' POLITIKA

IL-KUMITAT TAR-REĠJUNI

1. jilqa' l-fatt li permezz tal-pjan ta' azzjoni l-Kummissjoni pprezentat b'mod rapidu agenda komprensiva għall-implimentazzjoni tal-Programm ta' Stokkolma għall-holqien ta' zona ta' libertà, sigurtà u ġustizzja. B'dan il-mod, l-atturi kkonċernati kollha jistgħu jippartecipaw b'mod ipplanat u mmirat;

2. jilqa' l-ghan tal-pjan ta' azzjoni li tiġi promossa l-Ewropa tan-nies sabiex iċ-ċittadini jkunu jistgħu jistgħu jeżerċitaw drittijethom bis-shih;

3. jenfasizza mill-ġdid il-htieġa li d-drittijiet fundamentali u l-libertajiet jiġu rispettati bis-shih anke fil-holqien ta' Ewropa sigura;

4. jiġbed l-attenzjoni għall-fatt li fil-prattika l-awtoritajiet lokali u reġjonali diġà għandhom responsabbiltà essenzjali għall-implimentazzjoni ta' dawn id-drittijiet, u għalhekk jemmen li, fil-qafas tal-governanza f'diversi livelli u b'konformità mal-prinċipju tas-sussidjarjetà, huma għandhom jiġu involuti b'mod wiesa' sa mill-proċess prelegislattiv;

5. ser jeżamina l-possibbiltà li tinholq bażi tad-data proprja fil-Kumitat tar-Reġjuni (KtR), li tiġbor l-eżempji tal-ahjar Prattiki mill-awtoritajiet lokali u reġjonali fir-rigward taż-zona ta' libertà, sigurtà u ġustizzja;

Ewropa tad-drittijiet fundamentali

6. jiġbed l-attenzjoni għall-fatt li l-Karta tad-Drittijiet Fundamentali tal-Unjoni Ewropea tirrikonoxxi li d-drittijiet fundamentali u l-libertajiet ta' kull persuna, irrispettivament miċ-ċittadinanza jew l-istatus ta' residenza tagħha, huma indiviżibbli, u jenfasizza li r-rispett assolut, il-protezzjoni u l-promozzjoni ta' dawn id-drittijiet huma fost l-aktar kompiti importanti tal-korpi u l-istituzzjonijiet tal-Unjoni Ewropea (UE), tal-Istati Membri, tal-parlamenti u l-gvernijiet reġjonali kif ukoll ta' daww li għandhom mandat jew responsabbiltajiet municipali;

7. jiġbed l-attenzjoni għar-rwol importanti tal-inizjattivi, li jittiehdu speċjalment mill-awtoritajiet lokali u reġjonali u l-gruppi tas-soċjetà ċivili, fil-ġlieda kontra l-eskluzjoni, irrazziżmu, l-anti-Semitizmu, il-ksenofobija u l-omofobija;

8. jitlob li tittejjeb il-protezzjoni tal-minoranzi u l-protezzjoni tal-gruppi u l-persuni fil-bżonn;

9. jinkoraġġixxi lir-reġjuni u l-municipalitajiet sabiex jirvedu bil-mod il-mod il-liġi attwali tagħhom, inkluża l-kostituzzjoni tagħhom, kif ukoll l-atti leġislattivi l-godda fid-dawl tal-Karta u tal-iżviluppi kostituzzjonali Ewropej, speċjalment id-dispożizzjonijiet Ewropej kontra d-diskriminazzjoni;

10. jixtieq jikkontribwixxi, fil-kuntest tal-governanza f'diversi livelli u b'kollaborazzjoni mill-qrib mal-Aġenzija tal-Unjoni Ewropea għad-Drittijiet Fundamentali, għal "kultura tad-drittijiet fundamentali" hajja, u għalhekk jitlob lill-Kummissjoni thejji rapport b'mod regolari għall-KtR ukoll dwar kif tkun ikkontribwixxiet mil-lat proċedurali għar-rispett effiċjenti tad-drittijiet fundamentali;

11. jilqa' l-kooperazzjoni trilaterali mibdija fl-2009 bejn il-Kummissjoni, l-Aġenzija tal-Unjoni Ewropea għad-Drittijiet Fundamentali u l-KtR, u jhegġeġ li din titfannad u tiġi estiża;

Politika għaċ-ċittadini

12. jassumi li d-dritt għal moviment liberu shih u l-partecipazzjoni politika attiva taċ-ċittadini huma aspetti prinċipali taċ-ċittadinanza tal-Unjoni;

13. jinnota li l-awtoritajiet lokali u reġjonali, bhala l-eqreb livell taċ-ċittadini, huma partikolarment marbutin li jimplementaw il-prinċipji tal-partecipazzjoni kif inhuma definiti fil-kostituzzjonijiet nazzjonali u reġjonali kif ukoll fit-Trattat ta' Lisbona;

14. għaldaqstant, jinkoraġġixxi li tiġi eżaminata l-possibbiltà li d-dritt tal-vot taċ-ċittadini tal-Unjoni jiġi estiż lil hinn mill-livell municipali u Ewropew;

15. jappoġġja l-isforzi biex iċ-ċittadini ta' pajjiżi terzi li jkunu joqogħdu b'mod legali fl-Unjoni jingħataw il-possibbiltà, skont it-tul tal-perijodu ta' residenza tagħhom, li jippartecipaw fil-livell municipali;

16. jaqbel mal-fehma tal-Parlament Ewropew, tal-Kummissjoni u tal-Kunsill Ewropew li l-inizjattiva Ewropea taċ-ċittadini, stabbilita fit-Trattat ta' Lisbona, ser issahhah ukoll il-leġittimità demokratika tal-Unjoni;

17. jenfasizza l-htieġa li iċ-ċittadini tal-Unjoni jkollhom aċċess shih għall-informazzjoni bhala kundizzjoni għall-partecipazzjoni politika attiva tagħhom; japprezza li kieku fl-Istati Membri wkoll jinholq aċċess shih għall-informazzjoni u jitlob lill-membri tiegħu jaħdmu għal dan il-ghan;

Żona ġudizzjarja Ewropea – insaħħu l-fiduċja

18. jilqa' l-fatt li bit-Trattat ta' Lisbona ż-żona ġudizzjarja Ewropea, permezz tal-progress deċiżiv fil-qasam tal-liġi ċivili u kriminali, saret verament viżibbli għaċ-ċittadini;

19. jenfasizza li sabiex jiġi applikat il-prinċipju tar-rikonoxximent reċiproku tas-sistemi ġudizzjarji għandha tissaħħah il-fiduċja reċiproka, fost affarijiet oħra permezz tal-introduzzjoni ta' standards minimi;

20. jemmen li l-iskambju tal-imħallfin, prosekuturi pubbliċi u membri oħra tal-ġudikatura, speċjalment fil-qafas tan-Netzwerk Ġudizzjarju Ewropew izda wkoll fuq il-bażi tas-shubijiet eżistenti bejn il-bliet u r-reġjuni, jikkontribwixxi għal dan il-ghan u għandu jiġi promoss aktar;

21. jinkoraġġixxi l-iskambju intensiv tal-esperjenzi dwar il-forom alternattivi ta' sanzjonijiet penali, dwar il-mudelli li diġà qed jintużaw bħas-Soluzzjoni Alternattiva tat-Tilwim (ADR) u dwar is-sistemi differenti tat-tahriġ ġudizzjarju inizjali u kontinwu sabiex tkompli tiġi żviluppata l-kultura ġudizzjarja Ewropea;

22. huwa tal-fehma li l-metodu tal-"qafas komuni ta' referenza" għandu jikkontribwixxi b'mod deċiżiv għall-Ewropanizzazzjoni tal-leġislażzjoni u l-infurzar aktar effettiv tagħha;

23. ifakkar li fl-atti leġislattivi futuri għandha ssir valutazzjoni tal-impatt b'rabta mad-drittijiet fundamentali u, barra minn hekk, għandhom jiġu kkunsidrati wkoll il-konsegwenzi finanzjarji, ekonomiċi u soċjali fuq ir-reġjuni;

Niggarantixxu Ewropa hielsa u sikura

24. jenfasizza r-responsabbiltà speċjali tal-awtoritajiet lokali u reġjonali għas-sigurtà tan-nies li jgħixu fil-lokalitajiet u r-reġjuni tagħhom u għall-iżvilupp ta' kultura ġudizzjarja Ewropea bbażata fuq id-dinjità tal-bniedem, il-libertà, l-ugwaljanza u s-solidarjetà, bhala l-aktar pass preventiv importanti kontra r-razziżmu u l-ksenofobija;

25. jenfasizza l-importanza ċentrali, li hija rikonoxxuta fil-Karta tad-Drittijiet Fundamentali, tal-libertà ta' assoċjazzjoni għal komunità demokratika, u fl-istess hin huwa mhasseb fir-rigward tal-fatt li dan id-dritt fundamentali jista' jintuża għal skopijiet ksenofobiċi, razzisti u estremisti;

26. għalhekk jemmen li l-kooperazzjoni amministrattiva u l-iskambju tal-informazzjoni bejn l-awtoritajiet kompetenti dwar prattiki li rnexxew għandhom jissahhu u jittejbu minnufih sabiex jiġi ggarantit li d-dritt ta' assoċjazzjoni jiġi eżerċitat b'mod hieles;

27. jilqa' l-fatt li thabbret l-implimentazzjoni tal-pjan ta' azzjoni dwar ir-radikalizzazzjoni vjolenti, u jinkoraġġixxi li tiġi evalwata l-possibbiltà li jiddaħhlu standards minimi madwar l-

Ewropa kollha rigward is-sanzjonijiet penali għall-atti politiċi estremisti;

28. jilqa' l-fatt li fil-pjan ta' azzjoni thabbar li ser jiġu evalwati l-miżuri tal-Istati Membri għall-ġlieda kontra l-korruzzjoni, u jinnota li dan jehtieg kultura amministrattiva ta' prevenzjoni kif ukoll livell għoli ta' trasparenza fil-proċeduri amministrattivi;

29. jenfasizza, bħalma jagħmel il-Kontrollur Ewropew għall-Protezzjoni tad-Data, li l-protezzjoni tal-privattezza għandha importanza kbira ferm fis-soċjetà globali tal-informazzjoni. Għaldaqstant, huwa kruċjali li d-dritt fundamentali għall-protezzjoni tad-data jiġi applikat b'mod koerenti anke fil-proċeduri kriminali u fil-prevenzjoni tal-kriminalità kif ukoll fir-relazzjonijiet internazzjonali;

30. jemmen li, minhabba l-esperjenzi tagħhom, l-awtoritajiet lokali u reġjonali għandhom jiġu involuti b'mod kontinwu u minn kmieni fl-iżvilupp tal-protezzjoni tad-data;

31. jilqa' r-reviżjoni mħabbra tad-Direttiva 2006/24/KE dwar iż-żamma tad-data, u jassumi li din ser issir ukoll fid-dawl tal-Karta tad-Drittijiet Fundamentali;

32. jaqbel mal-hsieb tal-Aġenda Diġitali li l-garanzija tal-protezzjoni u s-sigurtà tad-data – anke fil-ftehimiet ma' pajjiżi terzi u fl-evalwazzjoni ta' mudelli kummerċjali ġodda tal-ekonomija onlajn – issaħħah il-fiduċja tan-nies fl-ġhodod il-ġodda tal-komunikazzjoni u b'hekk telimina ostaklu essenzjali għall-iżvilupp tagħhom;

33. jemmen li l-użu tas-sorveljanza bil-vidjo min-naha ta' operaturi pubbliċi u privati jehtieg revizjoni kritika;

34. jikkonferma l-fehma tiegħu dwar il-ġlieda kontra l-abbuż sesswali fuq il-minorenni, il-pornografija tat-tfal u t-traffikar tal-bnedmin kif ukoll dwar il-protezzjoni tal-minorenni mhux akkumpanjati. Jirreferi b'mod partikolari għall-opinjoni tiegħu CdR 136/2006 fin u jenfasizza l-bżonn li jinholqu strumenti ta' finanzjament fil-qafas tal-implimentazzjoni tal-pjan ta' azzjoni għall-minorenni mhux akkumpanjati sabiex tiġi indirizzata din is-sitwazzjoni partikolari tal-minorenni u r-reġjuni li jinsabu fihom;

35. jenfasizza l-bżonn li tiġi evalwata l-effiċjenza tal-miżuri tal-UE li ttiehdu s'issa, kif ukoll l-implimentazzjoni tagħhom fil-qafas tal-evalwazzjoni regolari mitluba mir-regolamenti tal-UE;

36. itenni, fid-dawl tad-dizastri naturali transkonfinali li qed isehhu bħalissa b'rabta mal-klima, bħall-gharghar izda wkoll innirien, li l-awtoritajiet lokali u reġjonali għandhom rwol deċiżiv x'jaqdu fil-prevenzjoni tal-perikli;

37. jirreferi għat-talba tiegħu li l-Unjoni tohloq approċċ ġenerali komuni bbilanċjat fil-qasam tal-protezzjoni ċivili, li jkun flessibbli biżżejjed biex l-Istati Membri jkun jistgħu jidde-terminaw il-prijoritajiet tagħhom;

38. jistenna b'interess l-evalwazzjoni, imhabbra fil-pjan ta' azzjoni, tal-Istrumenti ta' Politika tal-UE dwar il-Protezzjoni Ċivili u l-Komunikazzjoni dwar it-tishih tal-kapaċità tal-UE biex tirreaġixxi għad-diżastri, u jilqa' bis-shih il-proposti mhabbra għat-tiġdid tal-Istrument Finanzjarju għall-Protezzjoni Ċivili;

39. jiġbed l-attenzjoni għar-rwol importanti tal-awtoritajiet lokali u reġjonali fil-prevenzjoni tal-kriminalità u jitlob li jiġu involuti minn kmieni fl-evalwazzjoni tan-Netwerk Ewropew għall-Prevenzjoni tal-Kriminalità kif ukoll fit-twaqqif ta' Osservatorju tal-Prevenzjoni tal-Kriminalità u fil-kunċett tal-prevenzjoni u tal-ġlieda kontra l-kriminalità organizzata permezz ta' approċċ amministrattiv;

40. ifakkar li, fil-kuntest tal-miżuri proposti għall-istatistika tal-kriminalità, wiehed irid joqgħod partikolarment attent li tiġi żgurata l-validità ta' dawn iċ-ċifri;

Il-holqien ta' politika Ewropea dwar l-asil u l-immigrazzjoni

41. fir-rigward tad-dimensjoni soċjali tal-migrazzjoni relatata mal-faqar li qiegħda dejjem tikber, jerga' jenfasizza l-htieġa li tinholq, bi qbil mal-awtoritajiet lokali u reġjonali, politika Ewropea dwar l-asil u l-immigrazzjoni msejsa fuq id-drittijiet tal-bniedem, is-solidarjetà u r-responsabbiltà;

42. jaqbel mal-Parlament Ewropew li l-appoġġ attwali għar-reġjuni transkonfinali Ewropej mhux suffiċjenti, u għalhekk jitlob lill-Kummissjoni biex fil-Komunikazzjoni pjanata dwar it-tishih tas-solidarjetà fi hdan l-UE tipproponi wkoll soluzzjonijiet possibbli għad-distribuzzjoni solidali tar-rifugjati u miżuri immedjati biex jittaffa l-piż fuq ir-reġjuni milquta;

Migrazzjoni

43. huwa favur politika dwar l-immigrazzjoni mmirata lejn il-pajjiżi tal-orijini u li, barra minn hekk, tikkunsidra wkoll l-eżiġenzi tas-suq tax-xogħol Ewropew u tal-iżvilupp demografiku;

44. jitlob qafas legali aktar koerenti għar-riunifikazzjoni tal-familja u jemma li hemm bżonn amministrazzjoni sensittiva tas-semplifikazzjonijiet l-ohra fil-qafas tal-ftehimiet dwar il-visa;

45. fil-prinċipju, jilqa' l-miżuri mhabbra fil-pjan ta' azzjoni għall-prevenzjoni sostenibbli tal-immigrazzjoni illegali;

46. jenfasizza li l-miżuri previsti m'għandhomx imorru kontra l-protezzjoni li jingħataw ir-rifugjati fil-livell Ewropew u internazzjonali;

47. jiddispjaċih li, rigward il-holqien ta' approċċ ikkoordinat għall-persuni mingħajr permess ta' residenza, fil-pjan ta' azzjoni tal-Kummissjoni ma thabbret l-ebda proposta jew inizjattiva li tikkunsidra d-drittijiet fundamentali Ewropej, u jistenna li l-interessi ta' dan il-grupp jitqiesu kemm fir-reviżjoni mhabbra tad-Direttiva li tiddefinixxi l-iffaċilitar ta' dhul, transitu u residenza mhux awtorizzati kif ukoll fir-rapport dwar id-Direttiva li

tipprevedi standards minimi għal sanzjonijiet u miżuri kontra min ihaddem lil ċittadini minn pajjiżi terzi b'residenza illegali;

48. huwa tal-fehma li, fil-prinċipju, il-programmi ta' ritorn għandhom jiġu previsti biss fuq bażi volontarja u b'konformità mal-ghanijiet tal-kooperazzjoni għall-iżvilupp, u li r-ripatrijazzjoni għandha twassal għall-integrazzjoni soċjali sostenibbli tal-persuni kkonċernati;

49. jiddispjaċih li s'issa l-pjan ta' azzjoni ma jipprevedi l-ebda titjib rigward id-drittijiet u d-dmirijiet tal-persuni minn pajjiżi terzi;

50. jenfasizza l-htieġa li, fir-rigward tal-miżuri mhabbra fil-pjan ta' azzjoni għall-protezzjoni tad-data u għall-iskambju tad-data kif ukoll tar-reviżjoni tagħhom, jitqiesu r-regoli tal-protezzjoni tad-data anke fil-politika dwar l-asil u l-migrazzjoni;

51. jilqa' l-miżuri mhabbra għall-promozzjoni tal-integrazzjoni u jitlob li l-Kumitat tar-Reġjuni jiġi involut minn kmieni fit-thejija tal-Komunikazzjoni dwar agenda tal-integrazzjoni għall-UE u fl-iżvilupp tal-mekkanizmu ta' koordinazzjoni mhabbra;

52. ifakkar li fil-miżuri statistiċi mhabbra għandha tinzamm relazzjoni adegwata bejn l-għarfien miksub u l-ispejjeż marbuta miegħu;

53. japprezza li kieku fi hdan il-Parlament Ewropew jiġi stabbilit Rappreżentant Ewropew għall-migrazzjoni, ir-rifugjati u l-integrazzjoni, li jindirizza b'mod partikolari l-problemi speċifiċi taċ-ċittadini ta' pajjiżi terzi;

Politika dwar l-asil

54. jitlob lill-Parlament Ewropew u lill-Kunsill joħolqu minnufih kriterji u prinċipji komparabbli, kif thabbar fil-pjan ta' azzjoni, għad-deċizjonijiet dwar l-asil;

55. jemmen ukoll li jehtieġ jinżammu standards minimi li jirrispettaw id-drittijiet fundamentali u tal-bniedem kemm fl-akkomodazzjoni tal-persuni li jkun qed ifittxu l-asil kif ukoll fir-regoli dwar il-libertà ta' moviment tal-applikanti għal asil;

Ewropa globali – l-aspetti tal-politika esterna fiż-żona ta' libertà, sigurtà u ġustizzja

56. jilqa' l-fatt li t-Trattat ta' Lisbona jippermetti li r-relazzjonijiet esterni tal-UE jitfasslu b'mod aktar effettiv filwaqt li jinkludu aktar l-oġġettivi marbuta mad-drittijiet tal-bniedem u l-politika tal-iżvilupp;

57. jilqa' l-fatt li l-Kummissjoni tassigura li, flimkien mar-Rappreżentanta Għolja tal-Unjoni għall-Affarijiet Barranin u l-Politika ta' Sigurtà/Viċi Presidenta tal-Kummissjoni, ser tiehu hsieb li jkun hemm koerenza bejn ir-relazzjonijiet esterni u d-dimensjoni esterna tal-ġustizzja u l-affarijiet interni kif ukoll tal-kooperazzjoni għall-iżvilupp;

58. jilqa' l-fatt li l-pjan ta' azzjoni jindirizza wkoll l-interessi komuni b'rabta mal-migrazzjoni legali u illegali (immigrazzjoni, asil, kooperazzjoni fil-ġestjoni tal-fruntieri) u jikkunsidra l-ġlieda kontra t-terroriżmu u l-kriminalità, il-prijoritajiet ġeografici f'ċerti oqsma, il-kundizzjonijiet qafas għall-iskambju tal-informazzjoni, is-salvagwardji għall-protezzjoni tad-drittijiet fundamentali u tal-bniedem, it-trasparenza u l-aċċess hieles għall-informazzjoni, il-protezzjoni tad-data kif ukoll is-salvagwardji tal-protezzjoni legali relatati magħhom għaċ-ċittadini tal-UE u ċ-ċittadini ta' pajjiżi terzi;

59. ihegġeg li fid-diskussjoni dwar suġġetti li jikkonċernaw id-dimensjoni esterna taż-żona ta' libertà, sigurtà u ġustizzja jiġu inklużi l-Kungress tal-Awtoritajiet Lokali u Reġjonali tal-Kunsill

Ewropew, l-Assemblea Reġjonali u Lokali Ewro-Mediterranja, il-pjattaformi tas-Shubija tal-Lvant u netwerks rilevanti ohra;

60. jemma li huwa importanti li jintuza u jissahhah il-potenzjal kbir tal-awtoritajiet lokali u reġjonali fil-kooperazzjoni transkonfinali fir-rigward tal-kwisjonijiet relatati maż-żona ta' libertà, sigurtà u ġustizzja, b'mod partikolari fil-kwistjonijiet tal-integrazzjoni tal-migranti u l-persuni li jkunu qed ifittxu l-asil;

61. jemma li hemm bżonn isiru evalwazzjonijiet regolari anke f'dan il-qasam sabiex jiġi żgurat li l-miżuri ta' din il-politika esterna l-ġdida tal-UE jiġu implimentati b'mod effiċjenti u koerenti.

Brussell, 2 ta' Diċembru 2010.

Il-President
tal-Kumitat tar-Regjuni
Mercedes BRESSO
